

जलदाय विभाग के पीछे स्थित जंगल क्षेत्र में भीषण आग लगी

पर्यावरण व वन्यजीव प्रेमी की मुस्तैदी से बड़ा हादसा टला

डूंगरपुर, (निसं)। पर्यावरण व वन्य जीव प्रेमी वरुण गांधी व विभास गांधी की मुस्तैदी से बड़ा हादसा होते होते टल गया। गैपसागर पाल के निकट जलदाय विभाग के पीछे स्थित जंगल क्षेत्र में भीषण आग लग गई।

जिस पर वार्डवासी के द्वारा वरुण गांधी को सूचना दी वहीं गांधी ने मौके पर पहुंचकर नगरपरिषद के अग्नि शमन विभाग व वन विभाग के अधिकारियों को भी सूचना दी गई जिस पर वन विभाग के अधिकारियों ने बताया गया कि वन विभाग के कर्मी सबला के वन्य क्षेत्रों में लगी आग बुझाने सबला जाना बताया जिस पर पुनः नगर परिषद के दमकल कर्मी को मोबाइल से सूचना दी जिस पर अग्निशमन अग्नि शमन दस्ता मौक पर तत्काल पहुंचा परंतु नगर परिषद की छोटी अग्निशमन गाड़ी जो कि 12 वर्ष पुरानी है वह मौके पर खराब हो गई जिसको वजह से गाड़ी आगे ना जा पायेगी जिसके बाद अग्निशमन



जलदाय विभाग के पीछे स्थित जंगल क्षेत्र में लगी भीषण आग को दमकल की सहायता से बुझाने की मशकत करते दमकलकर्मी।

दल के कर्मी और वरुण विभास के द्वारा ऊपर बनी जलदाय विभाग की पानी की टंकी से पानी बाल्टियों से भर आग पर डाल गया और बड़ी मशकत करने के बाद आग पर काबू

पाया गया। वन्य जीव प्रेमी वरुण और विभास गांधी और वार्डवासियों ने परिषद के अग्नि शमन दस्ते की काफी प्रशंसा की और उनका अभिवादन किया। वार्डवासियों ने वन्य जीव प्रेमी

वरुण विभास को भी धन्यवाद अर्पित किया। इस अवसर पर वार्ड के राज सिंह मनात, लालसिंह, फकरी भाई, जुजर बोहरा, रोहितसिंह, परबतसिंह और गणमान्य नागरिक उपस्थित रहे।

भीषण गर्मी में भी 61.02 प्रश. मतदान, परिणाम आज

भीण्डर, (निसं)। भीण्डर पंचायत समिति सदस्य के उपचुनाव के त्रिकोणीय मुकाबले के लिए मंगलवार को मतदान सम्पन्न हुआ। भीषण गर्मी में भी 61.02 प्रतिशत लोगों ने अपने मताधिकार का प्रयोग किया। मतदान केन्द्रों पर सुबह 7 से 10 एवं शाम को 3 से 5 बजे तक मतदान के लिए भीड़ देखी गई। बुधवार सुबह 9 बजे से भीण्डर पंचायत समिति सभागार में मतगणना के साथ परिणाम जारी होगा। मतदान के लिए भीषण गर्मी के बीच भी कांग्रेस, भाजपा एवं जनता सेना के प्रत्याशियों, नेताओं व कार्यकर्ताओं ने पूरा दम लगाया। बुधवार को परिणाम आने के बाद अगले दिन 12 मई को भीण्डर पंचायत समिति में उपप्रधान का चुनाव होगा।

भीण्डर पंचायत समिति सदस्य के लिए भोपाखेडा व अमरपुरा खालसा मतदान गाडी जो कि 7 बूथों पर मतदान प्रक्रिया सुबह 7 बजे से शुरू हुई। दोनों मतदान केन्द्रों पर गर्मी को देखते हुए ग्रामीण सुबह से मतदान करने के लिए पहुंचते लगे। सुबह 7 से 10 बजे तक ग्रामीणों ने जमकर



चुनाव के लिए मतदान करने जाते महिला व पुरुष।

भोपाखेडा-अमरपुरा खालसा प.समिति सदस्य उपचुनाव

मतदान किया। भोपाखेडा मतदान केन्द्र पर सबसे ज्यादा 67.64 प्रतिशत मतदान हुआ तो वहीं अमरपुरा खालसा मतदान केन्द्र पर 55.93 प्रतिशत मतदान ही हुआ। कुल 6058 मतदाताओं में से 3697 मतदाताओं ने अपने मताधिकार का प्रयोग किया।

भीण्डर पंचायत समिति सदस्य उपचुनाव के लिए भाजपा की तरफ से कालुलाल मीणा, कांग्रेस की तरफ से रूपलाल मीणा व जनता सेना की तरफ से लालचंद मीणा के लिए तीनों दलों के नेताओं व कार्यकर्ताओं ने पूरा दम लगाया। सुबह से घर से मतदाताओं को मतदान केन्द्र तक पहुंचाने के लिए वाहन लगाये तो वहीं मतदान केन्द्र के बाहर अपने दल के प्रत्याशी के समर्थन में मतदान अपील भी करते हुए दिखे।

कार-बाइक की टक्कर में एक की मौत, दो घायल

सुजानगढ़, (निसं)। निकटवर्ती गांव धां के पास एक कार एवं मोटरसाइकिल की टक्कर में एक जने की मौत हो गई, वहीं एक युवती सहित दो जने घायल हो गए। जानकारी के अनुसार चंदनमल बागडा अपनी पुत्री साथ मोटरसाइकिल पर सवार होकर सालासर की ओर जा रहे थे तथा रामवतार अपनी कार में सालासर से सुजानगढ़ की ओर आ रहा था। गांव धां और भीमसर के बीच पैट्रोल पम्प के पास धूल का जबरदस्त गुबार सड़क पर आने से कार एवं मोटरसाइकिल आपस में टकरा गए। जिससे मोटरसाइकिल पर सवार चंदनमल पुत्र सोहनलाल बागडा उम्र 60 वर्ष निवासी इन्द्रगिरी आश्रम के पास, सुजानगढ़ की मौके पर ही मृत्यु हो गई तथा उनकी 22 वर्षीय पुत्री पूजा व कार चालक रामवतार पुत्र गोपालसिंह उम्र 32 वर्ष निवासी जयसिंहपुरा, तहसील चाकसू जिला जयपुर घायल हो गए। घायलों को एम्बुलेंस चालक कैलाश व मनोहरसिंह ईशारा लेकर अस्पताल पहुंचे तथा मृतक के शव को टीम हार का सहारा के संयोजक श्याम स्वर्णकार, एम्बुलेंस चालक नवतरन बिजारणियां अस्पताल लेकर पहुंचे।

जलदाय विभाग की एनओसी के बिना ही सरकारी जीएलआर तोड़ा

जीएलआर के स्थान पर बना दिया गया पक्का चबूतरा

डीडवाना, (निसं)। डीडवाना पंचायत समिति की ग्राम पंचायत गोदरास में सरपंच पर गांव में पानी उपलब्ध करवाने वाले जलदाय विभाग के जीएलआर को ही तुड़वाने का आरोप है। इस जीएलआर को ना केवल तुड़वाया गया है, बल्कि उसके स्थान पर पक्के चबूतरे का भी निर्माण करवा दिया गया है।

ग्राम पंचायत गोदरास में वर्षों पूर्व जलदाय विभाग द्वारा जीएलआर का निर्माण करवाया गया था ताकि ग्रामीणों को पेयजल सुलभ करवाया जा सके। जीएलआर द्वारा ग्रामीणों को लंबे समय तक निर्यात पानी की सप्लाई की जाती रही लेकिन पिछले दिनों ग्राम पंचायत द्वारा उक्त जीएलआर को जेसीबी की सहायता से ढा दिया गया। इस जीएलआर को तोड़ने के पीछे तर्क दिया जा रहा है कि वह सूखा पडा था।

इस तर्क के बावजूद ग्राम पंचायत के पास जीएलआर को तोड़ने का कोई अधिकार नहीं है, क्योंकि जीएलआर जलदाय विभाग की संपत्ति है और बिना जलदाय विभाग की अनुमति के उसे नहीं तोड़ा जा सकता। इस संबंध में जब जलदाय विभाग से जानकारी की मांगी



पेयजल सुलभ करवाने के लिए बनाये गये जीएलआर को तोड़ती जेसीबी मशीन।

तो जलदाय विभाग ने ग्राम पंचायत द्वारा जीएलआर तोड़ने के संबंध में किसी भी प्रकार की स्वीकृति या एनओसी दिए जाने से इंकार कर दिया। विभाग

के अधिशासी अभियंता जे.के. चारण का कहना है कि जीएलआर जलदाय विभाग की संपत्ति है। उसे तोड़ने के लिए अगर एनओसी ली गई है तो

उसकी जांच की जाएगी और अगर उसे अनाधिकृत रूप से तोड़ा गया है तो संबंधितों के खिलाफ विभागीय व कानूनी कार्रवाई की जाएगी।

‘केंद्र की भाजपा सरकार की नाकामियों के चलते हम नागरिकों को बचा नहीं पाएं’

उदयपुर पहुंचे राजस्थान युवा कांग्रेस के सह प्रभारी राष्ट्रीय सचिव मितेन्द्र दर्शन सिंह ने पत्रकार वार्ता को संबोधित किया

उदयपुर, (कासं)। “केंद्र की भाजपा सरकार की नाकामियों के चलते हम अपने देश के नागरिकों को कोरोना से नहीं बचा पाएंगे। केंद्र की मोदी सरकार जबवा दे कि क्या 47 लाख हिन्दुस्तानियों को मौत के मुंह में धकेलकर विश्व गुरु बना जा सकता है। साथ ही जिन परिवारों ने कोविड से अपनों को खोया है उनका सम्मान कर केंद्र सरकार को चार लाख रूपए का मुआवजा दिया जाना चाहिए।”

यह बात मंगलवार को उदयपुर पहुंचे राजस्थान युवा कांग्रेस के सह प्रभारी व युवा कांग्रेस के राष्ट्रीय सचिव मितेन्द्र दर्शन सिंह ने पत्रकारों के समक्ष कही। उन्होंने कहा कि वे उदयपुर में आगामी दिनों में आयोजित होने वाले चिंतन शिविर के प्रचार-प्रसार का जिम्मा युवा कांग्रेस के जिम्मे है ऐसे में यहां युवा कांग्रेस कार्यकर्ता किस तरह से इस चिंतन शिविर से जुड़े हैं और अधिकाधिक युवाओं में इसका प्रचार कर इस शिविर से जोड़ा जाए आदि को लेकर स्थानीय युवा कांग्रेस कार्यकर्ताओं से सम्पर्क कर जानकारी जुटाएंगे। इस दौरान उन्होंने केंद्र की भाजपा सरकार को आड़े हाथों लेते हुए कहा कि डब्ल्यूएचओ मुताबिक- भारत में कोरोना से दुनिया में सबसे ज्यादा

■ भाजपा सरकार को जनता की नहीं बल्कि सिर्फ अपनी सत्ता की फिक्र है

■ ‘करोना मृतकों की संख्या का मोदी सरकार का आकलन झूठ की परकाष्ठा है’

लोगों की जान गई। देश में 47 लाख से अधिक लोगों की जान गंवांनी पडी। यह आंकड़ों मोदी सरकार के दिए आंकड़ों से दस गुना ज्यादा है। उन्होंने कहा कि मरने तो दूर, मौत पर भी झूठ बोलने वाली सरकार देश ने पहली बार देखी है। भाजपा सरकार को जनता की नहीं बल्कि सिर्फ अपनी सत्ता की फिक्र है। यही कारण है कि भारत स्वास्थ्य सुविधाओं के मामले में पिछड रहा है। भाजपा सरकार स्वास्थ्य के क्षेत्र में सुधार करने में विफल रही है।

राजस्थान युवा कांग्रेस के प्रदेश प्रभारी व मितेन्द्र दर्शन सिंह ने यह भी कहा कि भाजपा सरकार के दौरान स्वास्थ्य सेवाओं की स्थिति बदतर हुई है। वर्ष 2020 में 72 प्रतिशत मौतें अस्पताल के बाहर हुई हैं, ये

आंकडा भाजपा सरकार में स्वास्थ्य सेवाओं की स्थिति को बर्बाद करने के लिए काफी है। ऐसे समय में स्वास्थ्य देखभाल के कुप्रबंधन की भयावहता की कल्पना करें, जब लाखों मृतकों का कोई रिकॉर्ड ही नहीं है। उन्होंने यह भी कहा कि जब ऑक्सीजन के अभाव में लोगों की मृत्यु हुई तो उन्होंने परवाह नहीं की। जब लोग भूख से मरे तो उन्हें परवाह नहीं थी, क्या यही है अच्छे दिनों वाली सरकार? अच्छे दिनों का सपना दिखाकर नागरिकों की बर्बादी वाले दिन दिखाए जा रहे हैं।

मितेन्द्र दर्शन सिंह ने कहा कि कोरोना महामारी से 47 लाख लोगों की मौत हुई है, न की 4.8 लाख लोगों की जैसा की सरकार ने दावा किया था। इस परिस्थिति में जिन परिवारों ने अपना को खोया है उनका सम्मान होना चाहिए और उन्हें 4 लाख रूपए का मुआवजा उनकी मदद के लिए उपलब्ध करवाया जाना चाहिए। कोरोना मृतकों की संख्या का मोदी सरकार का आकलन झूठ की परकाष्ठा है। डब्ल्यूएचओ की रिपोर्ट ने भारत सरकार के झूठ की सारी पोल खोल कर रख दी है। उन्होंने यह भी कहा की केंद्र सरकार अपना फर्ज निभाए और हर पीड़ित परिवार को चार लाख रूपए मुआवजा उनकी मदद के लिए उपलब्ध करवाए।

नगर परिषद को 94.5 लाख जमा कराने के बाद भी विकास में पिछड़ी कॉलोनी

चूरू, (कासं)। आवासन मंडल विभाग की ओर से कॉलोनी में विकास कार्यों के लिये तीन साल पहले नगर परिषद को 94.5 लाख रुपये की राशि जमा करवाने के बाद आज तक भी हाउसिंग बोर्ड कॉलोनी में विकास के काम नहीं के बराबर हुये हैं।

आवासन मंडल कार्यालय से मिली जानकारी के अनुसार यहां पर एक से पांच सेक्टर तक बने हुए हैं। जिनमें करीब 750 रिहायशी मकान बने हुए हैं। जिनमें से अधिकांश घरों में लोग निवास कर रहे हैं। हाउसिंग बोर्ड ने कॉलोनी में नाली, सड़क, लाइट, सीवरेज, पार्क के विकास, अतिक्रमण हटाने आदि

कामों को छह माह में करवाने के लिए नगर परिषद को पूर्व सभापति विजय कुमार शर्मा के कार्यकाल में 12 फरवरी 19 को 94.5 लाख रुपये की राशि जमा करवाने के बाद आज भी हाउसिंग बोर्ड कॉलोनी में शाम को कॉलोनी में प्रवेश ही अंधेरे में होता है। जबकि यहां पर विकास अधिकारी निवास, राजीव गांधी निर्माण भवन, पंचायत समिति, महिला बाल विकास कार्यालय आदि भी बने हुए हैं। मुख्य सड़क से कॉलोनी के चिरमी होटल तक करीब आधे किलोमीटर के परिया में घोर अंधेरा रहता है। जहाँ पर रात के समय कोई भी घटना घट सकती है। इस विषय में नगर परिषद

को कई दफा अवगत करवाने के बाद भी सम्बंधित अधिकारी व बाबू खुद पार्श्व पति राजकुमार सेनी की बात को तबज्जो नहीं देकर टालमटोल कर रहे हैं।

जबकि यहाँ पर खम्बे लगे हैं, उन पर लगी लाइट खराब होने पर नगर परिषद बदलने में आनाकानी करने में लगा है। रात के अंधेरे में किसी भी बुजुर्ग, महिला आदि के साथ कब कोई वारदात हो जाये इनकार नहीं किया जा सकता। कॉलोनी में नाली नहीं होने से मुख्य सड़क का पानी बारिश में कॉलोनी में आता है। जिसके निकास नहीं होने से आवासन मंडल के परिसर की दीवार तोड़कर उसमें जाता है।

भाजपा कार्यालय का उद्घाटन आज



धौलपुर में नव निर्मित भाजपा कार्यालय।

धौलपुर, (निसं)। जिला भारतीय जनता पार्टी के नव निर्मित कार्यालय का उद्घाटन बुधवार 11 मई को पार्टी के राष्ट्रीय अध्यक्ष जगत प्रकाश नड्डा वीडियो कॉन्फ्रेंसिंग के माध्यम से वचुअल रूप से करेंगे। नवीन कार्यालय का कार्य पूर्ण हो चुका है जिसमें आधुनिक सुख सुविधाओं से सुसज्जित कॉन्फ्रेंस हॉल, बैठक कक्ष, पदाधिकारी बैठक कक्ष, प्रेस कॉन्फ्रेंस हॉल, आईटी और अकाउंट्स के ऑफिस, अधिकारी आवास आदि बनाए गए हैं। जिनका उपयोग भारतीय जनता पार्टी द्वारा राष्ट्र निर्माण के लिए किया जाएगा। कार्यक्रम में मुख्य अतिथि भारतीय जनता पार्टी किसान मोर्चा के राष्ट्रीय

अध्यक्ष व फतेहपुर सीकरी लोकसभा से सांसद राजकुमार चाहर रहेंगे, अतिथि के रूप में महेंद्रजाट प्रदेश मंत्री रहेंगे। धौलपुर जिला संगठन प्रभारी जवाहर सिंह बेडम, संगठन सह प्रभारी लोकेश चतुर्वेदी ने धौलपुर पहुंचकर जिला अध्यक्ष श्रवण कुमार वर्मा, कार्यलय निर्माण समिति अध्यक्ष डा राधेश्याम गर्ग, प्रदेश कार्यसमिति सदस्य विशम्भर दयाल शर्मा, पूर्व जिला प्रमुख किशन बंद शर्मा के साथ तैयारियों का जायजा लिया। उद्घाटन कार्यक्रम की तैयारियों के लिए जिम्मेदारी देते हुए कामिक कमेटीयों निर्धारित कर दी गई है जो कि अपने कार्य को पूर्ण ईमानदारी के साथ अंतिम स्वरूप देने का कार्य कर रही है।

भीलवाड़ा में मौसी के घर आये युवक ने फांसी लगाई

भीलवाड़ा, (निसं)। करेडा थाना क्षेत्र के मनोहरपुरा ग्राम में मौसी के घर आये युवक ने खेत पर बने कमरे में फांसी लगाकर खुदकुशी कर ली। थानाधिकारी जसवंत सिंह ने बताया कि रायपुर थाना क्षेत्र के ढि कानी गांव निवासी महावीरसिंह पिता गिरवर सिंह (21) दो दिन पहले अपनी मौसी से मिलने मनोहरपुरा आया था जिसने सोमवार सुबह खेत पर बने मकान में फांसी लगाकर खुदकुशी कर ली।

घटना की जानकारी तब मिली जब मृतक के पिता गिरवर सिंह बेटे को लेने मनोहरपुरा आये व खेत पर गये घटना की सूचना मिलते ही थानाधिकारी जसवंत सिंह मौके पर पहुंचे और शव को कब्जे में लेकर करेडा चिकित्सालय लाए जहां पोस्टमार्टम कर शव परिजनों को सुपुर्द कर दिया व मृतक के पिता को रिपोर्ट पर मामला दर्ज कर जांच शुरू कर दी।

वहीं थानाधिकारी सिंह ने बताया कि खुदकुशी से संबंधित कारण अभी तक सामने नहीं आये है लेकिन कपासन पुलिस थाना से जानकारी मिली है कि मृतक महावीर सिंह के खिलाफ पोक्सो एक्ट के तहत मामला दर्ज होने की पुष्टि हुई व कपासन पुलिस मृतक महावीर सिंह की तलाश कर रही थी।

विधायक भदेल ने 31 लाख रुपये की पेयजल लाइन का शिलान्यास किया

उच्च दबाव एवं अधिक मात्रा में पानी की सप्लाई की मांग पूर्ण होगी



विधायक अनिता भदेल ने स्टील की पेयजल पाइप लाइन का शिलान्यास किया।

क्षेत्र में उच्च दबाव एवं अधिक मात्रा में पानी की सप्लाई होने की लम्बे समय से चली आ रही मांग पूर्ण होगी। कार्यक्रम में वार्ड 37 के पार्श्व सोहन सिंह रावत, कालूराम गुर्जर,

महावीर, शंकरलाल, देवेन्द्र, अक्षय गोरा, रोहित सोगरा, राजेन्द्र भारतीय, राजेश शर्मा, डा0 अशोक शर्मा, रणविजय, ज्ञानसिंह, वार्ड 47 की पार्श्व कुसुमलता सोगरा, तेजसिंह, राजेश चौहान, ज्ञानचंद सकरवाल,

अक्षय गोरा, रोहित सोगरा, राजेन्द्र भारतीय, राजेश शर्मा, डा0 अशोक शर्मा, रणविजय, ज्ञानसिंह, वार्ड 47 की पार्श्व कुसुमलता सोगरा, तेजसिंह, राजेश चौहान, ज्ञानचंद सकरवाल,

कहा कि बहुत ही हर्ष का विषय है कि सुभाष नगर निवासियों को फाटक की समस्या के समाधान के लिए करोड़ों की लागत से ओवर ब्रिज निर्माण की मंजूरी केंद्र से मिल गई है। जिसका 60 लाख की लागत से सर्वे का निर्माण आरम्भ हो चुका है। जल्द ही डीपीआर पूर्ण होने के बाद ओवर ब्रिज का कार्य आरम्भ किया जाएगा। सुभाष नगर ओवर ब्रिज का कार्य प्रगति पर है, जल्द ही क्षेत्रवासियों को फाटक की परेशानी से राहत मिलेगी।

अनिता भदेल ने कांग्रेस द्वारा दिनांक 13 मई से उदयपुर में होने वाले कांग्रेस के चिंतन शिविर को लेकर कांग्रेस पर तंज कसते हुए कहा कि देशभर में कांग्रेस सिमट गई है। इसके चलते उसे अब चिंतन की आवश्यकता पड रही है। कांग्रेस में कभी परिवारवाद खत्म नहीं हो सकता। उन्होंने कहा कि सरकार को दुर्कर्म, महिलाओं पर हो रहे अत्याचार की घटनाओं को कैसे रोका जाए, लोक हित जैसे विषयों के लिए चिंता होनी चाहिए। पीने के पानी और बिजली की कटौती से प्रदेश की जनता पूरी तरह से त्रस्त है।